

[9th March 1964

திரு. து. ப. அழகமுத்து : கனம் தலைவர் அவர்களே, போதுமான வருமானமும் ஜனத்தொகையும் உள்ள ஃபர்ஸ்ட் கிரேட் மேஜர் பஞ்சாயத்துக்களை முனிசிபாலிட்யாக மாற்ற பஞ்சாயத்துக்கள் சம்மதம் கொடுத்தால்தான் மாற்ற முடியுமா? அல்லது சர்க்காரே மாற்றுவதற்கான உத்தரவை இடலாமா?

கனம் திரு. சே. ம. அ. மஜீத் : சம்பந்தப்பட்ட ஊராட்சி மன்றங்களும், அதைச் சார்ந்த பஞ்சாயத்து கவுன்சிலும் தீர்மானம் போட வேண்டும். சர்க்காருக்குப் பொதுவாக அதிகாரம் இருந்தாலும் பிரயோகிக்கும் நேரத்தில்தான் பிரயோகிக்கலாமே தவிர அதிகாரம் இருக்கிறது என்று பஞ்சாயத்துக்கள் தீர்மானம் போடாமல் செய்ய முடியாது.

திரு. வெ. கிருஷ்ணமூர்த்தி : என்னுடைய தொகுதியைப் பொறுத்தவரையில் நெல்லிக்குப்பம், பன்ருட்டி ஆகிய இரண்டு பஞ்சாயத்துக்களுக்கும் ஆண்டு ஒன்றுக்கு 1½ லட்சம் ரூபாய்க்கு மேல் வருமானம் வருகிறது. இருபத்தி இரண்டாயிரம் ஜனத்தொகை இருக்கிற அமைச்சர் முனிசிபாலிட்யாக ஆக்க வேண்டுமென்று சென்ற ஆண்டிலேகூடக் கேட்டேன். அமைச்சர் அவர்கள் பரிசீலனையில் இருக்கிறது என்று சொன்னார்கள். எப்போது முடிவு செய்வார்கள்? எப்போது அவைகளை முனிசிபாலிடிகளாக மாற்றுவார்கள் என்று அறிய விரும்புகிறேன்.

கனம் திரு. சே. ம. அ. மஜீத் : பன்ருட்டி சம்பந்தப்பட்டவரையில் அது முனிசிபாலிட்யாக ஆக்கலாமா என்ற பிரச்சனை ஏற்கெனவே சிலப் எலெக்ட்டோரல் ஆஃபீஸருக்கும் கலெக்டருக்கும் இடையே கடிதப் போக்குவரத்தில் இருக்கிறது.

நெல்லிக்குப்பம் சம்பந்தப்பட்ட வரையில் சம்பந்தப்பட்ட பஞ்சாயத்தும், யூனியனும் தீர்மானம் செய்யவில்லை.

திரு. து. ப. அழகமுத்து : கனம் தலைவர் அவர்களே, தகுதியுள்ள மேஜர் பஞ்சாயத்துக்கள் தாங்களாகவே முன்வந்து முனிசிபாலிட்யாக மாற்றிக்கொள்ளுகிறோம் என்று கூறுவது முடியாத காரியம். காரணம் என்ன வென்றால் வரி வீதம் அதிகமாகும் என்ற காரணத்தினால் ஒப்புக்கொள்ள சம்மதிப்பதில்லை. தகுதியுள்ளவற்றை முனிசிபாலிட்யாக மாற்ற அரசாங்கமே நடவடிக்கை எடுக்குமா?

திரு. சே. ம. அ. மஜீத் : சம்பந்திலேகூட பஞ்சாயத்துக்களை நகராட்சிகளாக மாற்றுவதற்கு சர்க்கார் நோட்டீஸிபிகேஷன் பிரசுரித்திருக்கும் விஷயம் கனம் அங்கத்தினர்கள் அறிவார்கள். இந்த 7 ஊராட்சிகள் விஷயத்திலும் சம்பந்தப்பட்ட ஊராட்சிகள் தீர்மானம் செய்து சர்க்கார் அதன் மீது பரிசீலனை செய்துதான் மாற்றியிருக்கிறார்கள்.

திரு. ஆர். ரங்கசாமி : மேஜர் பஞ்சாயத்துக்களை முனிசிபாலிடிகளாக மாற்றுவதால், மேஜர் பஞ்சாயத்தாக இருப்பதை விட முனிசிபாலிட்யாக இருப்பதால் அதிக நன்மை இருக்கிறதா? எந்தக் காரணத்தைக் கொண்டு அம்மாதிரி மாற்றப் படுகிறது?

9th March 1964]

கனம் திரு. சே. ம. அ. மஜீத் : அது கனம் அங்கத்தினர்களுடைய அபிப்பிராயத்தைப் பொறுத்து இருக்கிறது. நன்மை கிடைக்கும் என்றால் கிடைக்கும். நன்மை கிடையாது என்றால் பஞ்சாயத்தாக இருக்க அரசாங்கத்திற்கு ஆட்சேபணை இல்லை.

திரு. ஜே. மாதா கவுடர் : பஞ்சாயத்து ராஜ்யம் ஏற்படுத்த பஞ்சாயத்துக்களை அதிகமாக ஏற்படுத்தி, பஞ்சாயத்து யூனியன் வைத்து எல்லா அதிகாரங்களையும் பஞ்சாயத்துக்களுக்குக் கொடுக்கும்போது முனிசிபாலிட்டி தேவையா? முனிசிபாலிட்டிகளை பஞ்சாயத்துக்களாக மாற்ற அரசாங்கம் ஏதாவது யோசனை செய்யுமா?

கனம் திரு. சே. ம. அ. மஜீத் : அது மக்களைப் பொறுத்த விஷயம். மக்களாகச் சேர்ந்து சம்மதம் கொடுத்து சர்க்கார் கவனத்திற்குக் கொண்டு வந்தால் மாற்றுகிறோம். இல்லை என்றால் மாற்றுவதில்லை.

திரு. வெ. கிருஷ்ணமூர்த்தி : ஸார், கனம் அமைச்சர் அவர்கள், நெல்லிக்குப்பத்தைப் பொறுத்தவரையில் பஞ்சாயத்தும் பஞ்சாயத்து யூனியனும் முடிவு செய்யவில்லை என்று சொன்னார்கள். பஞ்சாயத்து யூனியனைப் பொறுத்த வரையில் பல கிராமங்களிலிருந்து வருகிற பிரதிநிதிகள் பஞ்சாயத்து யூனியனில் நிர்வாகம் செய்கிறார்கள். பஞ்சாயத்தாக இருக்கக் கூடியது முனிசிபாலிட்டியாக மாற்றப்படவேண்டுமா அல்லது தொடர்ந்து கீழ் நிலையில் இருக்கவேண்டுமா என்று அரசாங்கமே முடிவு செய்யவேண்டிய விஷயம். அதைப் பற்றி அரசாங்கமே பரிசீலித்து உடனடியாக முனிசிபாலிட்டியாகச் செய்து நன்மை செய்யக் கூடிய வகையில் மாற்ற முயற்சி செய்வாரா என்று அறிய விரும்புகிறேன்.

கனம் திரு. சே. ம. அ. மஜீத் : நெல்லிக்குப்பம் சம்பந்தப்பட்ட வரையில் நகராட்சியாக மாற்ற உத்தேசம் இல்லை என்று சொல்லவில்லை. அது பரிசீலனையில் இருக்கிறது என்று தான் கூறினேன்.

திரு. வி. எஸ். எஸ். மணி : கனம் தலைவர் அவர்களே, டவுன் பஞ்சாயத்தை நகராட்சியாக மாற்ற என்னென்ன தகுதிகள் தேவை? தகுதி இருந்தாலும்கூட விருப்பம் இல்லாமல் இருந்தால் 'உங்கள் பஞ்சாயத்து நகரசபையாக ஆகத் தகுதியுள்ளது. ஏன் மாற்றிக் கொள்ளாமல் இருக்கிறீர்கள்?' என்று அரசாங்கத்திலிருந்து கேட்க உத்தேசம் உண்டா என்று அறிய விரும்புகிறேன்.

கனம் திரு. சே. ம. அ. மஜீத் : டவுன் பஞ்சாயத்துக்கு 20,000-க்கு மேல் பாப்புலேஷன் இருக்கவேண்டும். ஒரு லட்சம் ரூபாய்க்கு மேல் வருமானம் வரவேண்டும். அப்படி இருந்தாலும் பஞ்சாயத்து சட்டத்தின் கீழ் அவர்கள் சம்மதித்தால், சம்பந்தப்பட்ட கூட்டு மன்றம் தீர்மானம் நிறைவேற்றினால் சர்க்கார் மாற்றுவதைப் பற்றி பரிசீலிக்கலாம் என்று இருக்கிறது.

[9th March 1964

கனம் சபாநாயகர் : பஞ்சாயத்து யூனியனிலும், பஞ்சாயத்திலும் உள்ள மக்கள் பிரதிநிதிகள் தீர்மானம் போட பயப்படுகிறார்கள். ஆகையால் சர்க்காரே எடுத்துச் செய்யவேண்டும் என்று சொல்லுகிறார் போல இருக்கிறது.

திரு. து. ப. அழகமுத்து : சம்பந்தப்பட்ட பஞ்சாயத்துக்கள் முனிசிபாலிட்டியாக மாற்ற தீர்மானம் போடலாம் என்றாலும் பஞ்சாயத்து யூனியன் அங்கீகரிப்பது முடியாத காரியம். காரணம் என்ன என்றால் அவர்களுடைய வருமானம் குறைந்துவிடும். ஆகையால் அவர்கள் சம்மதிக்கமாட்டார்கள். அப்படி சிக்கலான நிலைமை வரும்போது சர்க்கார் என்ன செய்வார்கள்?

கனம் திரு. சே. ம. அ. மஜீத் : அந்த மாதிரி பிரச்னை வரும் போது எழுதி அனுப்புங்கள், கவனிக்கிறேன்.

திரு. ஆர். சங்கசாமி : நன்மையா, நன்மை இல்லையா என்பது மக்கள் இஷ்டத்தைப் பொறுத்தது என்று அமைச்சர் அவர்கள் கூறினார்கள். சட்ட ரீதியாக எது நல்லது என்று கனம் அமைச்சர் அறிவிப்பாரா என்று அறிய விரும்புகிறேன்.

கனம் திரு. சே. ம. அ. மஜீத் : சட்ட ரீதியாக அம்மாதிரி ஒரு வழி வகுத்துக்கொடுத்திருக்கிறார்கள். அதைப் பற்றி தீர்மானிப்பது மக்களும் மக்கள் பிரதிநிதிகளும்தான்.

திரு. ஜே. மாதா கவுடர் : பஞ்சாயத்திலும் பஞ்சாயத்து யூனியனிலும், தேர்தல் முறையில் தேர்ந்தெடுக்கப்பட்ட மக்கள் பிரதிநிதிகள் இருந்து நிர்வாகம் செய்யும் காரணத்தினால், மக்கள் விருப்பம் இல்லாது, பஞ்சாயத்து யூனியனிலும், பஞ்சாயத்திலும் தீர்மானம் போடாமல் இருந்தால் அப்போது சர்க்கார் தலையிடாமல் இருக்க முயற்சி செய்யுமா?

கனம் திரு. சே. ம. அ. மஜீத் : இது ஒரு ஹைப்பாத்தெடிகல் க்வெஸ்சின்.

திரு. வெ. கிருஷ்ணமூர்த்தி : நகர பஞ்சாயத்தினை முனிசிபாலிட்டியாக ஆக்குவதில் பல சிரமங்கள் இருக்கின்றன என்பதை அமைச்சர் அவர்களே உணர்வார்கள் என்று கருதுகிறேன். கடையநல்லூரைப் பொறுத்தவரையில் முனிசிபாலிட்டியாக மாற்ற முயற்சி செய்து வேண்டாம் என்று அவர்கள் தீர்மானம் போட்டதாக அறிகிறேன். இது மக்கள் பிரச்னை மாத்திரமல்ல. அரசாங்கம் எது நல்லது, கெட்டது என்று தீர்மானித்து முடிவு செய்ய வேண்டிய விஷயம். நகரசபை வேண்டாம் என்று சொன்னாலும் அரசாங்கம் பரிசீலனை செய்து நடவடிக்கை எடுக்க முயற்சி செய்வார்களா?

கனம் சபாநாயகர் : கனம் அங்கத்தினர் மந்திரிக்கு கோபத்தை மூட்டி காரியத்தை சாதிக்கலாம் என்று பார்க்கிறார்களா?